

“మధురమైన పిల్లలారా - మీకిప్పుడు జ్ఞాన దృష్టి లభించింది, అందువలన మీ వెతుకుట

సమాప్తమైనది, మీరు శాంతిధామము, సుఖధామాలను తలంపు చేస్తారు”

ప్రశ్న:- దేవతలలో ఏ శక్తి ఉంది? ఆ శక్తి ఏ విశేషత కారణంగా వారిలో ఉంది?

సమా:-దేవతలలో సమస్త విశ్వం పై రాజ్యము చేసే శక్తి ఉంది. ఆ శక్తి విశేషంగా ఏకమతము (ఐకమత్యము) కారణముగానే ఉంది. అక్కడ ఏకమతముగా ఉండే కారణంగా వజీరు(మంత్రి) మొదలగువారిని ఉంచుకోవలసిన అవసరముండదు. దేవతలు సంగమ యుగములో తండ్రి నుండి ఎటువంటి శ్రీమతమును తీసుకున్నారంటే, దాని ద్వారా వారు 21 జన్మలు రాజ్యపాలన చేస్తారు. అక్కడ ఒకే రాజు, ఒకే ఒక ధైవీ కుటుంబము ఉంటుంది రెండవ మతమేదీ ఉండదు.

పాట:- నయన హీనులకు మార్గమును చూపు ప్రభువా!..... (నయన్ హీన్ కో రాహ్ బిఖావో ప్రభూ!.....)

ఓంశాంతి. పిల్లలకు నయనాలు(కళ్లు) లభించాయి ఇంతకుముందు నయనాలు ఉండేవి కావు. ఏ నయనాలు? జ్ఞాన నయనాలు, అజ్ఞాన నయనాలైతే ఉండేవి. జ్ఞానసాగులు తండ్రి ఒక్కరేనని పిల్లలకు తెలుసు. ఏ జ్ఞానము ద్వారా సద్గతి కలుగుతుందో అనగా శాంతిధామము - సుఖధామాలకు వెళ్లగలుగుతామో ఆ ఆత్మిక జ్ఞానము ఇంతెవ్వరిలోనూ లేదు. సుఖధామము పరివర్తన చెంది మాయారాజ్యము లేక దుఃఖధామము ఎలా ఏర్పడుతుందో పిల్లలైన మీకు దృష్టి లభించింది. నయన హీనులకు మార్గమును చూపండి అని పిలవడం మొదలవుతుంది. భక్తిమార్గములోని యజ్ఞాలు, దాన-పుణ్యాలు మొదలైనవాటి ద్వారా శాంతిధామము, సుఖధామాలకు వెళ్లేందుకు ఎలాంటి మార్గము లభించదు. ప్రతి ఒక్కరు తమ-తమ పాత్రలు అభినయించవలసిందే. తండ్రి చెప్పున్నారు - నాకు కూడా పాత్ర లభించింది. భక్తిమార్గములో ముక్తి-జీవన్ముక్తులకు మార్గమును చూపండి అని పిలవడం మొదలవుతుంది. దాని కొరకు ఎన్నెన్ని యజ్ఞాలు, దాన - పుణ్యాలు మొదలైనవాటిని చేస్తారు, ఎంతగానో పరిభ్రమిస్తూ ఉంటారు. శాంతిధామము - సుఖధామాలలో అలమటించడమే ఉండదు. ఇది కూడా మీకు మాత్రమే తెలుసు. వారు కేవలము శాస్త్రాలలోని చదువును, శాలిరిక చదువులను గురించి మాత్రమే తెలుసుకున్నారు. వారికి ఈ ఆత్మిక తండ్రి గురించి ఏ మాత్రమూ తెలియదు. ఎప్పుడైతే సర్వుల సద్గతి జరగాల్సి ఉందో, పాత ప్రపంచ పరివర్తన కావలసి ఉంటుందో అప్పుడు ఆత్మిక తండ్రి వచ్చి జ్ఞానమునిస్తారు. అప్పుడు మనుష్యుల నుండి దేవతలుగా అవుతారు తర్వాత మొత్తము సృష్టి పై దేవదేవతల రాజ్యము ఒక్కటే ఉంటుంది. దానినే స్వర్గమని అంటారు. ఆది సనాతన దేవదేవతా ధర్మము భారతదేశములోనే ఉంటుందని, ఆ సమయములో ఇక ఏ ధర్మము ఉండదని భారతవాసులకే తెలుసు. పిల్లలైన మీకిప్పుడు సంగమ యుగము, మిగిలిన వారందరూ కలియుగములో ఉన్నారు. మీరు పురుషోత్తమ సంగమ యుగములో ఉన్నారు. ఎవరు తండ్రిని తలంపు చేస్తారో, వారు తండ్రి శ్రీమతమును అనుసరిస్తారు, వారు సంగమ యుగములో ఉన్నారు, మిగిలినవారంతా కలియుగములో ఉన్నారు. ఇప్పుడు ఏ సామ్రాజ్యమూ లేదు, రాజ్యాలూ లేవు. అనేక మతాల ద్వారా రాజ్యము నడుస్తూ ఉంది. సత్యయుగములో ఒకే మహారాజు మతమే

నడుస్తుంది, మంత్రాలుండరు. అంతటి శక్తి ఉంటుంది. తరువాత పతితులైనప్పుడు మంత్రాలనుంచుకుంటారు, ఎందుకంటే మొదటి శక్తి ఉండదు. ఇప్పుడైతే ప్రజల రాజ్యము ఉంది, సత్యయుగములో ఏకమతము ఉన్న కారణముగా అక్కడ శక్తి ఉంటుంది. ఇప్పుడు మరలా మీరు ఆ శక్తిని తీసుకుంటున్నారు. 21 జన్మలు స్వతంత్ర రాజ్యమును చేస్తారు. తమదే దైవ కుటుంబముంటుంది. ఇప్పుడిది మీ ఈశ్వరీయ పరివారము. తండ్రి చెప్తున్నారు - స్వయమును ఆత్మగా భావించి తండ్రి తలంపులో ఉంటే మీరు ఈశ్వరీయ పరివారమునకు చెందినవారే. ఒకవేళ దేహభిమానములోనికి వచ్చి మరచిపోతే ఆసురీ పరివారమునకు చెందినవారిగా అవుతారు. ఒక్క సెకెండులోనే ఈశ్వరీయ సంప్రదాయస్థులుగా, ఒక్క సెకెండులోనే ఆసురీ సంప్రదాయస్థులుగా అవుతూ ఉంటారు. స్వయాన్ని ఆత్మగా భావించి తండ్రిని తలంపు చేయుట ఎంత సహజమైనా పిల్లలకు కష్టమనిపిస్తుంది.

తండ్రి చెప్తున్నారు - స్వయమును ఆత్మగా భావించి, తండ్రిని తలంపు చేసినట్లయితే వికర్షలు వినాశనమవుతాయి. దేహము ద్వారా కర్మలైతే చేయవలసినదే. దేహము లేకుండా మీరు కర్మలు చేయలేరు. కార్య వ్యవహారాలు చేస్తూ కూడా తండ్రి తలంపులో ఉండే ప్రయత్నము చేయాలి. ఇక్కడ పని తీసుకున్నా స్మృతి చేయలేరు, మర్చిపోతారు. ఇందులోనే శ్రమ ఉంది. భక్తిలో పూర్తి రోజంతా భక్తి చేయండి అవ్వరూ చెప్పరు. సమయానుసారమే చేస్తారు. ఉదయము, సాయంత్రము, రాత్రి. ఆ తర్వాత ఏ మంత్రము లభిస్తుందో, అది బుద్ధిలో ఉంటుంది. అనేక శాస్త్రాలున్నాయి. వాటిని భక్తిమార్గములో చదువుతారు. మీరు పుస్తకాలు మొదలైనవేవీ చదవవలసిన అవసరము లేదు. తయారు చేయవలసిన అవసరమూ లేదు. ఈ మురళి కూడా రిఫ్లెక్స్ అయ్యేందుకే ముద్రించబడుతుంది. అంతేకాని ఇతర పుస్తకాలు మొదలైనవేవీ ఉండవు. ఇవన్నీ సమాప్తమైపోతాయి. జ్ఞానముండేది ఒక్క తండ్రిలో మాత్రమే. ఇక్కడ చూడండి జ్ఞాన-విజ్ఞాన భవనమని పేరుంచారు. పేరు చూస్తే అక్కడ వాటిని నేర్వడానికిపిస్తుంది కాని అక్కడ వాటిని నేర్పించరు. అర్థము లేకుండా ఇలాంటి పేర్లనుంచుతారు. జ్ఞానమనగా ఏమి? విజ్ఞానమనగా ఏమిటో ఏ మాత్రమూ తెలియదు. ఇప్పుడు మీకు జ్ఞానము, విజ్ఞానముల గురించి తెలుసు. యోగము ద్వారా ఆరోగ్యము కలుగుతుంది. దీనిని విజ్ఞానమంటారు. ఇక ఇది జ్ఞానము ఇందులో ప్రపంచ చరిత్ర - భూగోళాలను గురించి నేర్పించుట జరుగుతుంది. ప్రపంచ చరిత్ర - భూగోళాలెలా పునరావృతమవుతాయో తెలుసుకోవాలి. కాని ఆ చదువేమో హద్దులోనిది, ఇక్కడ మీకు అనంతమైన చరిత్ర-భూగోళాలు బుద్ధిలో ఉన్నాయి. మనమెలా రాజ్యాన్ని తీసుకుంటామో, ఎంత సమయము, ఎప్పుడు రాజ్యపాలన చేశామో, రాజధాని ఎలా లభించిందో, ఈ విషయాలు ఇంకెవ్వరి బుద్ధిలోనికి రావు. తండ్రి నాలెడ్జ్పుల్ (జ్ఞాన సాగరులు). ఈ సృష్టి చక్రము ఏ విధముగా తిరుగుతుందో తండ్రి మాత్రమే అర్థము చేయిస్తారు. తయారు చేయబడిన డ్రామాను అర్థము చేసుకోని కారణముగా మనుష్యులు ఫలానావారు నిర్వాణము చెందారని లేక జ్యోతి జ్యోతిలో కలిసిపోయిందని అనేస్తారు.

మనుష్యమాత్రులందరూ ఈ సృష్టి చక్రములోనికి వస్తారని, దీని నుండి ఒక్కరు కూడా ముక్తులు కారని మీకు తెలుసు. మనుష్య ఆత్మ ఒక శరీరమును వదిలి మరొకటి తీసుకుంటుంది, ఇది చాలా పెద్ద డ్రామా అని తండ్రి అర్థము చేయిస్తున్నారు. అందరిలోనూ ఆత్మ ఉంది. ఆ ఆత్మలో అవినాశి పాత్ర నిండియుంది.

దీనిని తయారై.....అని అంటారు. ఇప్పుడు డ్రామా అని అన్నట్లయితే, తప్పక దీనికి కొంత సమయమంటూ ఉండాలి. ఈ డ్రామా 5 వేల సంవత్సరాలదని తండ్రి తెలుపుచున్నారు. డ్రామాకు లక్షల సంవత్సరాలని భక్తిమార్గములోని శాస్త్రాలలో వ్రాయబడి ఉంది. తండ్రి వచ్చి సహజరాజయోగమును నేర్పించిన ఈ సమయములోనే కౌరవులు గాఢాంధకారములో, పాండవులు ప్రకాశములో ఉండేవారని చెప్తారని ప్రపంచములోని వారికి తెలియదు. కలియుగము ఇంకా 40 వేల సంవత్సరాలు ఉందని వారు భావిస్తారు. భగవంతుడు వచ్చారని వారికి తెలియదు. ఈ పురాతన ప్రపంచ వినాశము ఎదురుగా నిలిచి ఉందని తెలియదు. అందరూ అజ్ఞాన నిద్రలో నిదులించి ఉన్నారు. యుద్ధాన్ని చూసినప్పుడు, ఇది మహాభారత యుద్ధానికి గుర్తు అని అనుకుంటారు. రిహార్డ్స్ జరుగుతూ ఉంటుంది. మరలా నడుస్తూ - నడుస్తూ సమాప్తమైపోతుంది. ఇప్పుడింకా మన రాజ్యస్థాపన పూర్తి కాలేదని మీకు తెలుసు. తండ్రియే సహజ రాజయోగమును నేర్పించి ఇక్కడే రాజ్యమును స్థాపన చేశారని గీతలో వ్రాయలేదు. గీతలో అయితే ప్రళయాన్ని చూపారు. మిగిలిన అందరూ మరణించారని, కేవలము పంచ పాండవులు మాత్రమే మిగిలారని చూపించారు. వారు కూడా పర్వతాల పైకి వెళ్లి కలిగిపోయి మరణించారని వ్రాశారు. రాజయోగము ద్వారా ఏ మేలు జరిగిందో ఏ మాత్రము తెలియదు. తండ్రి ప్రతి విషయయాన్ని అర్థము చేయిస్తూ ఉంటారు. అవేమో హద్దులోని విషయాలు. వాటిని హద్దు బ్రహ్మ రచిస్తారు. పాలన కూడా చేస్తారు కాని ప్రళయము చేయరు. స్త్రీని దత్తత తీసుకుంటారు. తండ్రి కూడా వచ్చి దత్తత తీసుకుంటారు, తండ్రి చెప్తారు - నేను ఇతనిలో ప్రవేశించి మీకు జ్ఞానము వినిపిస్తాను. ఇతని ద్వారా పిల్లలను రచిస్తాను. తండ్రి కూడా ఉన్నారు. పరివారము కూడా ఉంది. ఇవి చాలా గుహ్యమైన విషయాలు. చాలా గంభీరమైన విషయాలు. ఎవ్వరి బుద్ధిలోనైనా అతి కష్టముగా కూర్చుంటాయి. ఇప్పుడు తండ్రి చెప్తున్నారు - మొట్టమొదట మిమ్ములను మీరు ఆత్మ అని భావించండి. ఆత్మయే ఒక శరీరమును వదిలి, ఇంకొక దానిని తీసుకుంటుంది. శరీరానికే వేరు వేరు పేర్లు పెట్టబడతాయి. నామ-రూపాలు, ముఖ లక్షణాలు(ఫీచర్స్) అన్ని వేరు వేరుగానే ఉంటాయి. ఒకరి ఆకారాలు మరొకరితో కలవవు. ప్రతి ఆత్మకు జన్మ-జన్మలలో కూడా రూపురేఖలు వేరు వేరుగానే ఉంటాయి. తమ తమ పాత్ర డ్రామాలో నిశ్చితమై ఉంటుంది. అందుకే దీనిని తయారు చేసి చేయబడిన డ్రామా అని అంటారు. ఇప్పుడు బేహద్ తండ్రి చెప్తున్నారు - నన్ను స్మృతి చేసినట్లయితే వికర్మలు వినాశనమవుతాయి. మరి మనమెందుకు తండ్రిని తలంపు చేయరాదు? ఇది శ్రమతో కూడుకున్న విషయం.

పిల్లలైన మీరు తలంపుయాత్రలో కూర్చున్నప్పుడు మాయావి తుఫానులు వస్తాయి. యుద్ధము నడుస్తుంది. అయితే మీరు భయపడరాదు, మాయ మాటిమాటికి తలంపు తెగిపోయేలా చేస్తుంది. సంకల్ప, వికల్పాలు ఒక్కసారిగా తలను చెడిపివేసే విధంగా వస్తాయి. మీరు శ్రమ చేయండి. ఈ లక్ష్మీనారాయణుల కర్మేంద్రియాలు ఎలా వశమయ్యాయి? వీరు సంపూర్ణ నిర్వికారులుగా ఉండేవారని బాబా చెప్తున్నారు. ఈ శిక్షణ వీరికి ఎక్కడి నుండి లభించింది? పిల్లలైన మీకు ఇప్పుడు ఇలా తయారయ్యే శిక్షణ లభిస్తున్నది. వీరిలో ఏ వికారాలూ ఉండవు. అక్కడ రావణరాజ్యమే లేదు. తర్వాత రావణ రాజ్యము వస్తుంది. రావణుడు అంటే ఎవరో ఎవరికీ తెలియదు. డ్రామానుసారముగా ఇది కూడా నిశ్చితమై ఉంది. డ్రామా ఆది-మధ్య-అంత్యములను గురించి తెలియని కారణముగానే నేతి-నేతి(మాకు తెలియదు-మాకు

తెలియదు) అంటూ వచ్చారు. ఇప్పుడు మీరు స్వర్గవాసులుగా తయారవ్వడానికి పురుషార్థము చేస్తున్నారు. ఈ లక్ష్మీనారాయణులు స్వర్గానికి అధికారులు కదా. వీరి ఎదుట తల వంచువారు తమోప్రధానమైన కనిష్ఠ పురుషులు, తండ్రి చెప్పున్నారు - మొట్టమొదట ఒక్క మాటను పక్కా చేసుకోండి - స్వయాన్ని ఆత్మగా భావించి తండ్రిని తలంపు చేయండి. ఇందులోనే శ్రమ ఉంది. ఏ విధముగా ప్రభుత్వ ఉద్యోగము 8 గంటలుంటుంది కదా. ఇప్పుడు మీరు బేహద్ ప్రభుత్వానికి సహాయోగులు. మీరు తక్కువలో తక్కువ 8 గంటలు పురుషార్థము చేసి తలంపులో ఉండాలి. ఈ అవస్థ ఎంత పక్కా అయిపోతుందంటే ఇక మీకు ఎవ్వరూ గుర్తు రారు. తండ్రి స్మృతిలోనే శరీరమును వదులుతారు. అలాంటివారే విజయమాలలో మణిగా అవుతారు. ఒక రాజుకు ఎంతమంది ప్రజలుంటారు! ప్రజలు కూడా ఇక్కడే తయారవ్వాలి. మీరు విజయమాలలో మణులుగా పూజకు యోగ్యులుగా అవుతారు. 16,108 రత్నాల మాల కూడా ఉంటుంది. (బొంబాయి లక్ష్మీనారాయణుల మందిరంలో) ఒక పెద్ద బాక్స్ లో పడి ఉంటుంది. 8 మణుల మాల, 108 మాల కూడా ఉంది. చివర్లో 16,108 రత్నాలమాల కూడా తయారవుతుంది. పిల్లలైన మీరే తండ్రి నుండి రాజయోగము నేర్చుకొని పూర్తి విశ్వమును స్వర్గముగా తయారు చేశారు, అందుకే మీరు పూజింపబడుతారు. మీరే పూజ్యులుగా ఉండేవారు. తర్వాత పూజారులుగా అయ్యారు, ఈ దాదా చెప్పున్నారు, నేను కూడా మాలను పెట్టుకుని జపించాను, లక్ష్మీనారాయణుల మందిరములో వాస్తవానికి తప్పకుండా రుద్రమాల ఉండాలి. మీరు మొదట రుద్రమాలగా, తర్వాత రుండేమాలగా అవుతారు. మొదటి నంబరులో రుద్రమాల ఉంటుంది, అందులో శివుడు కూడా ఉంటాడు. రుండే మాలలో (రుండే-తల లేని మొండేము) శివుడు ఎక్కడ నుంచి వస్తారు? అది విష్ణుమాల. ఈ మాటలను ఇతరులెవ్వరూ అర్థము చేసుకోలేరు. ఇప్పుడు మీరు - మేము తెలుసుకున్నాము, మేము వెళ్లి శివబాబా మెడలోని హారముగా అవుతామని చెప్తారు. బ్రాహ్మణుల మాల తయారు కాజాలదు. బ్రాహ్మణుల మాల ఉండదు. మీరెంత తలంపులో ఉంటారో, తర్వాత అక్కడ అంత సమీపములో వచ్చి రాజ్యము చేస్తారు. ఈ చదువు ఇంకే చోటా లభించదు. ఇప్పుడు మనము ఈ పాత శరీరాన్ని వదిలి స్వర్గవాసులుగా అవుతామని మీకు తెలుసు. విశేషముగా భారతదేశమే స్వర్గముగా ఉండేది. ఇది 5 వేల సంవత్సరాల మాట. ఇందులో లక్షల సంవత్సరాల మాట లేనే లేదు. దేవతలు ఉండే 5 వేల సంవత్సరాలయింది. స్వర్గమును మనుష్యులు మరచిపోయారు. అందుకే అలా అనేస్తారు. అంతేకాని ఇంకేమీ లేదు. ఇంత పాత సంవత్సరాలు, శకాలు లేనే లేవు. సూర్యవంశ-చంద్రవంశాలు ఉండినాయి. తర్వాత ఇతర ధర్మాలవారు వస్తారు. పురాతన వస్తువులెందుకు పనికి వస్తాయి, వాటిని చాలామంది ఖరీదు చేస్తూ ఉంటారు. పురాతన వస్తువులకు చాలా విలువ కట్టారు. అన్నింటికంటే విలువైనవారు శివబాబా. ఎన్ని శివలింగాలు తయారు చేస్తారు. ఆత్మ ఎంత చిన్న బిందువో ఎవరికీ అర్థము కాదు. అతి సూక్ష్మమైన రూపము. ఇంత చిన్న బిందువులో ఎంతటి పాత్ర ఫిక్స్ అయ్యి ఉన్నదో తండ్రి తెలిపిస్తారు. ఈ డ్రామా లిపీట్ అవుతుంది. ఈ జ్ఞానము అక్కడ ఉండదు. ఇది ప్రాయః లోపమవుతుంది. తర్వాత సహజ రాజయోగమును ఎవరైనా ఎలా నేర్పించగలరు? ఇవన్నీ భక్తిమార్గము కొరకు కూర్చొని తయారు చేశారని ఇప్పుడు పిల్లలు అర్థము చేసుకున్నారు. తండ్రి ద్వారా బ్రాహ్మణ, దేవత, క్షత్రియ - ఈ మూడు ధర్మాలు భవిష్య క్రొత్త ప్రపంచము కొరకు స్థాపనవుతున్నాయి. ఆ చదువు ఏదైతే మీరు చదువుతారో అది ఈ జన్మ కొరకు మాత్రమే. ఈ



చదువుకు ప్రొలభము మీకు కొత్త ప్రపంచములో లభిస్తుంది. ఈ చదువు సంగమ యుగములో మాత్రమే ఉంటుంది. ఇది పురుషోత్తమ సంగమ యుగము. మనుష్యుల నుండి దేవతలుగా సంగమ యుగములో మాత్రమే తయారౌతూ ఉంటారు కదా! తండ్రి పిల్లలకు రహస్యాలన్నీ తెలియజేస్తారు. పూర్తి రోజంతా మీరు తండ్రి తలంపులో ఉండలేరని, అది అసాధ్యమని బాబాకు కూడా తెలుసు. అందువల్లనే చార్లు ఉంచండి. మేము ఎంతవరకు తలంపులో ఉండగలుగుచున్నాము? అని మీరే చూసుకోండి. దేహభిమానము ఉన్నట్లయితే, తలంపులో ఎలా ఉండగలుగుతారు? పాప భారము తల పై చాలా ఉంది కనుకనే తలంపులో ఉండమని బాబా చెప్తున్నారు. త్రిమూర్తి చిత్రాన్ని జేబులో ఉంచుకోండి. ఇంత చెప్తున్నా మీరు మాటి మాటికి మర్చిపోతున్నారు. అల్(తండ్రి)ని పృథి చేసినట్లయితే బే(రాజ్యభాగ్యం) మొదలైనవన్నీ గుర్తిస్తాయి. సదా బ్యాక్ టగ్గిరించబడి ఉండాలి. లిటరేచర్(సాహిత్యము) కూడా ఉండాలి. ఎవరైనా మంచి మనిషిగా అనిపిస్తే వారికి ఇవ్వండి. మంచి మనుష్యులు ఊరికే ఎప్పుడూ తీసుకోరు. దీని ఖరీదు ఎంత? అని అడుగుతారు. అప్పుడు ఇవి పేదలకు డబ్బులు లేకుండా ఉచితముగా ఇవ్వబడుతాయి, ఇక మీరెంత ఇస్తే అంత తీసుకుంటాము అని చెప్తుంది. మీ పద్ధతులు, నియమాలన్నీ రాయల్ గా ఉండాలి, భిన్నముగా ఉండాలి. రాయల్ మనుష్యులు వారంతకు వారే ఏదైనా కొట్టిగా ఇచ్చేస్తారు. వీటిని మేము అందరి కళ్యాణము కొరకు ఇస్తాము. కొంతమంది వీటిని చదివి ధనము పంపుతారు. ఖర్చు అయితే మీరు చేస్తారు కదా. మేము మా తనవు-మనసు-ధనములను భారతదేశ సేవ కొరకు చేస్తాము అని చెప్తుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మామింగ్. ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్కే.

1. ఈ బేహద్ ప్రభుత్వానికి సహాయోగము చేయుట కొరకు తక్కువలో తక్కువ 8 గంటలు తలంపులో ఉండే పురుషార్థము చేయాలి. తలంపులో మాయ కలిగించే విఘ్నాలకు భయపడరాదు.
2. ఈ పురుషోత్తమ సంగమ యుగములో ఈశ్వరీయ సంప్రదాయస్థులుగా తయారై ఈశ్వరుని మతానుసారము నడుచుకోవాలి. కర్మలు చేస్తున్నా ఒక్క తండ్రి తలంపులో ఉండే అభ్యాసము చేయాలి.

**వరదానము:-** “జ్ఞానమనే తాళంచెవి ద్వారా తరగని భాగ్య ఖజానాను ప్రాప్తి చేసుకునే మాలామాల (సంపన్న) భవ ”

సంగమ యుగములో పిల్లలందరికీ వారి భాగ్యమును తయారు చేసుకొనుటకు జ్ఞానమనే తాళం చెవి లభిస్తుంది. ఈ తాళంచెవితో ఎంత కావాలంటే అంత భాగ్య ఖజానాను తీసుకోండి. తాళం చెవి లభించింది; మాలామాల గా తయారైపోయారు. ఎవరెంత సంపన్నులుగా(మాలామాల గా) అవుతారో అంత సంతోషము స్వతఃగా ఉంటుంది. సంతోషపు ప్రవాహము అవినాశిగా ఆగకుండా ప్రవహిస్తున్నట్లు అనుభవమవుతుంది. వారు అన్ని ఖజానాలతో నిండుగా కనిపిస్తారు. వారి వద్ద ఏ విధమైన అప్రాప్తి ఉండదు.

**సెగ్గెన్:-** “తండ్రితో సంబంధము (కనెక్షన్) సరిగ్గా ఉంటే సర్వ శక్తుల కరెంట్ వస్తూ ఉంటుంది”